

ڈاکٹر نصیر احمد اختر
کراچی پنجور شی

اسلامی حکومت میں مسلم فرد کیلئے حصولِ ملکیت اراضی کے اصول و قواعد

انسان دنیت طبع ہونے کے ناطے دوسرے انسان کا محتاج ہے اسی طرح یہ بھی واضح ہے کہ کوئی انسان خواہ کسی بھی حالت میں کیون نہ ہو تھا اپنی جملہ ضروریات پوری نہیں کر سکتا بلکہ دوسرے انسان کا محتاج ہے۔

ہر انسان اپنی صلاحیت کے مطابق انسانی ضروریاتِ زندگی کے لئے پیداواری یونٹ ہے اور ہر یونٹ کی پیداوار دوسرے کی ضرورت ہے۔ لہذا ہر یونٹ اپنی پیداوار کا زائد حصہ دوسرے کو دیکر اپنی ایقیتی ضروریات کو حاصل کرتا ہے لوریکی معاملات کی اصل اساس ہے۔ یوں ہر یونٹ اپنی پیداوار کا مالک بن جاتا ہے۔ لہذا زیرِ نظر مضمون میں ان عوامل کی نشان دہی کی جاتی ہے جن کو اختیار کرنے سے انسان قطعہ ارضی کا مالک بن جاتا ہے اسی طرح اسلام میں ملکیت کی تعریف اور ایک انسان کا اپنی مملوکہ زمین میں تصرف کا اختیار پکچانا از حد ضروری ہے۔

ملکیت کی تعریف

كتب افت میں لفظ ملک کا معنی ”کسی چیز پر قبضہ لور حق تصرف ہے“۔

لن درید کا قول ہے :

الملك بما يحييه الانسان من ماله^(۱)

”انسان کا جس چیز پر قبضہ ہوؤہ اس کی ملکیت ہے“

لن سیدہ کا قول ہے :

الملك احتراء الشيء والقلة على الاستبداد به^(۲)

”کسی چیز کا قبضہ لور اختیار تصرف ملکیت ہے“۔

قرآن مجید میں بھی لفظ ملک اسی معنی میں استعمال ہوا ہے :

﴿أَوْلَمْ يَرَوْا أَنَا خَلَقْتُنَا لَهُمْ مِمَّا عَمِلْتُ أَيْدِينَا أَنْعَامًا فَهُمْ لَهَا مَالِكُون﴾^(۳)

”کیا انکو علم نہیں کہ ہم نے ان کیلئے جانور پنڈا کیے اور یہ ان میں جو چاہیں تصرف کرتے ہیں۔“

ملکیت کی اصطلاحی تعریف

کسی انسان کا کسی چیز کا مالک ہونا یہ مفہوم رکھتا ہے کہ اب کوئی دوسرا شخص مالک کی رضامندی کے بغیر اس چیز سے کوئی فائدہ نہیں حاصل کر سکتا۔

ذکورہ مفہوم سلف کے علم میں تھا اور معاملات میں وہ اس کا پورا پورا خیال رکھتے۔ جیسا کہ قرآنی احکام اور احادیث رسول کسی کو دوسرے کی ملکیت میں مداخلت سے صرف منع کرتی ہیں بلکہ اسے ایک قابل سزا جرم گردانی ہیں۔ جیسا کہ چوری اور زارک کی سزا ایسیں اسلام میں معلوم و معروف ہیں۔

البته ملکیت کی ایسی تعریف کہ جس میں شرط و قیود کا خیال رکھا گیا ہو اور ایک فنی حیثیت رکھتی ہو، ساتویں صدی کے مشہور فقیہ القرافی سے قبل نہیں ملتی، انکا قول ہے:

الملك إباحة شرعية في عين أو منفعة تقتضي تمكّن صاحبها من الانتفاع بذلك العين أو المنفعة أو أخذ العوض عنه من حيث هي كذلك^(۱).

”ملکیت وہ شرعی جواز ہے جس سے انسان کسی چیز کے عین منفعت کا حق دار ہو جاتا ہے کہ وہ اس عین منفعت سے خود مستفید ہو یا اس کا عرض حاصل کر سکے۔“

ذکورہ تعریف چونکہ اہمدائی کو شش تھی چنانچہ لئن یہم نے ملکیت کی اصطلاحی تعریف مزید بہتر کی ہے جو جامع اور مانع بھی ہے:

الملك قدرة يجتها الشارع ابتداء على التصرف إلا لمانع^(۲)

”ملکیت وہ قدرت و ملاحت ہے جسے شارع نے (سوائے کسی مانع کے) ابتداء سے ہی تصرف کے لئے مانع رکھا ہے۔“

تو شرعاً ملکیت انسان اور مال کا وہ تعلق ہے جسے شارع نے برقرار کھا اور انسان کو سوائے کسی مانع کے بڑی حدود میں رہتے ہوئے اس سے ہد قسم کے منافع کا حصول کا اختیار و تصرف دیا ہے۔

انسانی ملکیت

جیسا کہ ملکیت کی تعریف میں ذکر ہے کہ کوئی انسان کسی ملکوکہ چیز کی ذات کا مالک نہیں ہوتا بلکہ ملکوکہ چیز سے مسلک فوائد اسکی ملکیت ہیں اور انسانی ملکیت کی رغبت بھی کسی چیز سے اسی وقت تک قائم رہتی ہے جب تک ملکوکہ چیز سے فوائد و منافع مسلک ہوں۔ فوائد کے خاتمہ کے ساتھ ہی انسانی رغبت

نہ صرف ختم ہو جاتی ہے بلکہ انسان اس سے علیحدہ ہو جاتا ہے اسی طرح انسان صرف انھی چیزوں کا مالک جھاپسند کرتا ہے جن سے اسے فائدہ حاصل ہونے کی توقع ہو۔ بھورت دیگر دہ مالک بھائی پسند نہیں کرتا۔

چونکہ وسائل پیداوار میں زمین کی ملکیت کلیدی ہے لور تمام ہنی نوع انسان ہی زمین پر زندگی کی مخصوصہ بندی کرتے ہیں، حصول رزق کے لئے مشرق و مغرب کا سفر اختیار کرتے ہیں۔ اسی زمین پر بعیال و شر آباد ہوتے ہیں اور اسی زمین سے زرعی اجسام کے حصول کے لئے بڑے بڑے زرعی فارم وجود میں آتے ہیں۔ زمین کی پیداوار سے ہی انسانی زندگی قائم ہے۔ زمین پر ہر ہوئی ہر یہی تجارتی منڈیاں اور ہر ہوئی صفتیں قائم ہیں تو یوں انسان کے لئے ملکیتِ زمین از حد ضروری ہے اور خود انسان بھی ملکیتِ زمین کو دیگر اشیاء کی ملکیت پر ترجیح دیتا ہے۔ چنانچہ جنگ و جدل کا اہم سبب زمین پر قبضہ و دفاع ہوتا ہے۔

اسلام نے بھی اس فطری امر کے پیش نظر انفرادی و اجتماعی ملکیت کا تصور پیش کیا ہے۔ لیکن یہ تصور ہر دو تصور (اشتراكیت و سرمایہ داری) سے مختلف ہے۔ ایک اسلامی مملکت میں زمین ملکیت مالک کے تین حصوں میں تقسیم ہو سکتی ہے:

۱۔ مسلم افراد کی ملکیت

۲۔ غیر مسلم افراد (آل الذمۃ) کی ملکیت

۳۔ حکومت کی ملکیت

ذیل میں سب سے پہلے ان اصول و قواعد کا ذکر کیا جاتا ہے جو مسلم افراد کی ملکیت کے لئے اسلام نے اپنائے ہیں:

قواعدہ نمبر ۱

کسی علاقہ میں جب ابتداءً اسلام کی دعوت کا پر چار ہو اور اس وقت کوئی شخص مسلمان ہو جائے تو اس کی جملہ زمین جو اسلام سے قبل اس کی ملکیت تھی، اسلام کے بعد بھی اس کی ملکیت میں برقرار رہے گی۔ جیسا کہ مدینہ منورہ کے انصار اسلام قبول کرنے کے بعد بھی اپنی ساہدہ زمینوں کے مالک تھے۔ آج تک اس بات پر اجماع ہے اور رسول اللہ کا یہ فرمان ہے:

اذا أسلم الرجل فهو أحق بأرضه وماله^(۱)

”جب کوئی شخص مسلمان ہو تو وہ اپنی زمین اور اپنے مال کا زیادہ حق دار ہے۔“

حضرت عمر بن الخطابؓ نے حضرت سعد بن اہل و قاصؓ کو خط لکھا کہ جو شخص قاتل سے قبل مسلمان ہو جائے وہ ممت مسلمہ کا ایک فرد ہے اور اسے مسلمانوں کے تمام حقوق حاصل ہیں^(۴)۔ اسی طرح حدیقہ من بیانؓ کے خط کے جواب میں حضرت عمرؓ نے لکھا:

أيما رجل أسلم قبل أن تضع الخراج على أرضه وعلى رأسه فخذ من أرضه العشر
واليغ عن رأسه ولا تأخذ من مسلم خراجا^(۵)

”جو شخص اس سے قبل کہ آپ اس کی زمین پر خراج اور اس کی ذات پر جزیہ مترکریں، مسلمان ہو جائے تو اس کی زمین سے عشر و صول کرو اور جزیہ ختم کرو اور کسی مسلمان سے خراج و صول نہ کرو۔“

اب چند فقہاء کے اقوال نقل کرتے ہیں تاکہ بات مزید واضح ہو جائے۔ مجاهدین جبیرؓ کا قول ہے

كُلُّ مُسْلِمٍ مِنْ خَلْقِ اللَّهِ قَبْلَ الْفَتَّالِ فَهُمْ أَحْرَارٌ مُسْلِمُونَ وَأَرْضُهُمْ أَرْضٌ عَشْرٌ^(۶)

”خالوق خدا میں سے جو بھی قاتل سے قبل اسلام قبول کرنے والے آزاد مسلمان ہیں اور ان کی زمینیں ان کی ملکیت ہیں، ان سے عشر و صول ہو گا۔“

حسن بن صالحؓ کا قول ہے:

إِذَا أَسْلَمَ عَلَى الْأَرْضِ أَهْلَهَا فَهُمْ أَرْضُ الْعَشْرِ^(۷)

”جب کسی علاقہ کے لوگ مسلمان ہو جائیں تو ان کی زمین ان کی ملکیت رہے گی اور یہ عشری زمین ہو گی۔“

قاضی ابو یوسف سے ایسے لوگوں کے متعلق سوال ہوا جو اہل حرب سے خود ٹھوڑے مسلمان ہو جاتے ہیں تو فرمایا:

إِنْ دَمَانُهُمْ حَرَامٌ وَمَا أَسْلَمُوا مِنْ أَمْوَالِهِمْ فَلِهُمْ وَكَذَلِكَ أَرْضُهُمْ لَهُمْ وَهِيَ أَرْضٌ
عَشْرَ بَيْنَ لَهْلَةِ الْمَدِينَةِ حِيثُ أَسْلَمَ أَهْلَهَا مَعَ رَسُولِ اللَّهِ وَكَانَتْ أَرْضُهُمْ أَرْضُ عَشْرِ^(۸)

”اکا قتل حرام ہے اور اسلام کے وقت جو بھی ان کا مال ہے وہ سب ان کی ملکیت ہے اور اسی طرح ان کی زمینیں بھی ان کی ہیں اور یہ عشری زمین ہے مدینہ کی زمین کی طرح کہ وہ لوگ رسول اللہؐ کے ساتھ مسلمان ہوئے اور ان کی زمینیں عشری ہیں۔“

امام ابو عبدیل قاسم بن سلام نے بھی عشری زمینوں کی انواع و اقسام بیان کرتے ہوئے سب سے پہلی قسم بیان کی ہے کہ جس زمین کے باشندے خود ٹھوڑا اسلام قبول کر لیں۔^(۹)